

ಶ್ರೀ ನಾಗಾರ್ಡಿ ಲಚಮಣರಾಜ್ ಪಾಟೀಲ್.—ಅಧ್ಯಕ್ಷರೇ, ದಂಡಗುಂದ, ಸಂಕನೂರು, ರಾಜೂಳ ಗ್ರಾಮಗಳಲ್ಲಿ ತೆಗೆದುಕೊಂಡ ಯೋಜನೆಗಳು ಈ ವರ್ಷ ಪೂರ್ಣವಾಗುತ್ತವೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಧ್ಯಕ್ಷರೇ, ಈ ಯೋಜನೆಯಗಳ ಮಂಜೂರಾತಿ ಕೊಟ್ಟಿದ್ದೇವೆ ಈ ವರ್ಷದ ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ಈ ವರ್ಷ ಕಾರ್ಯಕ್ರಮ ತೆಗೆದು ಕೊಳ್ಳುತ್ತೇವೆ. ಇಲ್ಲದಿದ್ದರೆ ಮುಂದಿನ ವರ್ಷ ಖಂಡಿತವಾಗಿ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ

ಅರಸೀಕೆರೆಯಲ್ಲಿ ತರಗತಿಗಳನ್ನು ನಡೆಸಲು ಶಾಲಾ ಕಟ್ಟಡದ ಕೊರತೆ

೨. ಶ್ರೀ ಜಿ. ಎಸ್. ಬಸವರಾಜ್ (ಅರಸೀಕೆರೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಅರಸೀಕೆರೆಯಲ್ಲಿ ಹಣ್ಣು ಮಕ್ಕಳ ಪ್ರೌಢಶಾಲೆಯು ಈಗ ಯಾವ ಸ್ಥಳದಲ್ಲಿ ನಡೆಯುತ್ತಿದೆ.

ಆ) ಕಟ್ಟಡದ ಕೊರತೆ ಇದ್ದು ತರಗತಿಗಳನ್ನು ನಡೆಸಲು ಸರ್ಕಾರದವರ ಕಾರ್ಯಕ್ರಮಗಳೇನು;

ಇ) ಸರ್ಕಾರದವರು ಈ ಕಟ್ಟಡಗಳ ಕೊರತೆ ನಿವಾರಿಸಲು ಯಾವ ಕಾರ್ಯಕ್ರಮ ಕೈಗೊಂಡಿದ್ದಾರೆ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಈ ಪ್ರೌಢಶಾಲೆಯು ಈಗ ಮುಖ್ಯ ಹೈಯರ್ ಪ್ರೈಮರಿ ಸ್ಕೂಲ್ ಕಟ್ಟಡದಲ್ಲಿ ಪಾಳೆ ಪ್ರಕಾರ ನಡೆಸಲಾಗುತ್ತಿದೆ.

ಆ) ಮತ್ತು ಇ) ಆರ್ಥಿಕ ಆಡಳಿತದಿಂದ ಹೊಸ ಕಟ್ಟಡಗಳ ನಿರ್ಮಾಣ ಕೈಗೊಳ್ಳಲು ಸಾಧ್ಯ ವಾಗುತ್ತಿಲ್ಲ. ರೀಲೈ-ರೈರಿಂದ ಹಂತ ಹಂತವಾಗಿ ಶಾಲಾ ಕಟ್ಟಡಗಳನ್ನು ಒದಗಿಸುವ ಕಾರ್ಯಕ್ರಮವಿದೆ.

ಶ್ರೀ ಜಿ. ಎಸ್. ಬಸವರಾಜ್.—ಅಧ್ಯಕ್ಷರೇ, ಇಲ್ಲಿ ಈ ಶಾಲೆಯನ್ನು ಮುಖ್ಯ ಹೈಯರ್ ಪ್ರೈಮರಿ ಶಾಲೆಯ ಕಟ್ಟಡದಲ್ಲಿ ಪಾಳೆ ಪ್ರಕಾರ ನಡೆಸುತ್ತಿರುವುದರಿಂದ ಎಷ್ಟು ತೊಂದರೆ ಆಗಿದೆ ಎಂಬುದನ್ನು ಹೇಳುವುದಕ್ಕೆ ಸಾಧ್ಯವಿಲ್ಲ. ಮತ್ತೆ ಮಾನ್ಯ ಮಂತ್ರಿಗಳು ರೀಲೈ-ರೈರಿಂದ ಹಂತಹಂತವಾಗಿ ಶಾಲಾ ಕಟ್ಟಡಗಳನ್ನು ಒದಗಿಸುವ ಕಾರ್ಯಕ್ರಮವಿದೆಯೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಎಂದರೆ ಇದು ಪೂರ್ಣವಾಗಲು ಸುಮಾರು ೧೦ ವರ್ಷ ಬೇಕಾಗುತ್ತದೆ. ಅಲ್ಲಿಯ ಹಣ್ಣು ಮಕ್ಕಳಿಗೆ ಇದರಿಂದ ಒದುವುದಕ್ಕೆ ಬಹಳ ತೊಂದರೆ ಇದೆ. ಸಾಧ್ಯವಾದ ಮಟ್ಟಿಗೆ ರೀಲೈ-ರೈರಲ್ಲಿ ಇದನ್ನು ಮಾಡುವುದಕ್ಕೆ ವಿರ್ವಾಡು ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ನಾನು ಹಿಂದೆ ೨೫-೩-೧೯೮೩ರಲ್ಲೇ ಈ ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೇನೆ. ಅರಸೀಕೆರೆ ಕೊಬ್ಬರಿ ಮೂಟೆ ಮಾಡುವವರ ಏರಿಯಾ ಆಗಿದ್ದು ಅಲ್ಲಿ ಬಹಳ ಜನರು ಸಾಹುಕಾರರಿದ್ದಾರೆ ಗಯಾಮಾಡಿ ಆ ಜನಗಳಿಂದ ವಂತಿಕೆ ರೂಪದಲ್ಲಿ ಮೂರನೇ ಒಂದು ಭಾಗವನ್ನು ಹಾಗೂ ಮುನಿಸಿ ಪಾಲಿಕೆಯಿಂದ ಮೂರನೇ ಒಂದು ಭಾಗದ ಹಣವನ್ನು ಕೊಡಿಸಿಕೊಟ್ಟರೆ ಅದಕ್ಕೆ ನಾವು ಮೂರನೇ ಒಂದು ಭಾಗಗಳನ್ನು ಕೊಡುತ್ತೇವೆ. ಶಾಲೆ ಪ್ರಾರಂಭ ಮಾಡಬಹುದೆಂದು ಹಿಂದೆಯೇ ಉತ್ತರ ಕೊಟ್ಟಿದ್ದೇನೆ.

ಶ್ರೀ ಜಿ. ಎಸ್. ಬಸವರಾಜ್.—ಇಲ್ಲಿ ನೀವೇ ವಂತಿಕೆ ಒದಗಿಸಿಕೊಡಿ ಎಂದೂ ಹೇಳುತ್ತೀರಿ. ಅದರ ಸರ್ಕಾರ ಬೇರೆ ಕಡೆ ವಂತಿಗೆ ಇಲ್ಲದಿದ್ದರೂ ಶಾಲೆಯನ್ನು ತೆರೆಯುತ್ತಿಲ್ಲವೇ ?

ಶ್ರೀ ಬಿ. ರಾಜಯ್ಯ.—ಮುನಿಸಿಪಲ್ ಏರಿಯಾ ಇರುವ ಕಡೆ ಸರ್ಕಾರದ ವತಿಯಿಂದ ಯಾವುದೇ ಶಾಲೆಯನ್ನು ತೆರೆಯುವ ಕಾರ್ಯವನ್ನು ಕೈಗೊಂಡಿರುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜ್.—ಈ ಸಾರಿ ನಮ್ಮ ಜಿಲ್ಲೆಗೆ ಆಯವ್ಯಯದಲ್ಲಿ ಸುಮಾರು ೪೦ ಶಾಲಾ ಕಟ್ಟಡಗಳಿಗೆ ಮಂಜೂರಾಗಿದ್ದು ನಮ್ಮ ತಾಲ್ಲೂಕಿಗೆ ಒಂದೂ ಕಟ್ಟಡವಿರುವುದಿಲ್ಲ. ಇದು ೨೦ ವರ್ಷದ ಹೈಸ್ಕೂಲು ಆಗಿದೆ. ಇಲ್ಲಿನ ಜನರಿಗೆ ಹಣ ಕೊಡಲು ಶಕ್ತಿ ಇಲ್ಲ. ಸರ್ಕಾರ ಎಲ್ಲವನ್ನೂ ತಾವೇ ಭರಿಸಿಕೊಂಡು ರೀಲೈ-ರೈರಲ್ಲಿ ಇದನ್ನು ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಅಲ್ಲಿ ಮುನಿಸಿಪಾಲಿಟಿ ಬಂದಿದೆ. ಅರಸೀಕೆರೆಯಲ್ಲಿ ಅದರ ಭಾಗವೂ ಇಲ್ಲ ಎಂದರೆ ನಮ್ಮ ಇಲಾಖೆಯಿಂದ ಪೂರಾ ಹಣವನ್ನು ಒದಗಿಸುವುದಕ್ಕೆ ಕಷ್ಟವಾಗುತ್ತದೆ. ಸಾರ್ವಜನಿಕರಿಂದ ಹಾಗೂ ಮುನಿಸಿಪಾಲಿಟಿಯಿಂದ ಹಣವನ್ನು ಒದಗಿಸಿಕೊಟ್ಟರೆ ಮಿಕ್ಕಿದ್ದನ್ನು ನಾವು ಹಾಕಿ ಕೆಲಸ ಪ್ರಾರಂಭ ಮಾಡಬಹುದು.

ರಾಜ್ಯದಲ್ಲಿ ಪ್ಲಾನ್ ಸ್ಕೀಂಗೆ ಸೇರಿದ ಶಾಲೆಗಳು

೨೨೪. ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ) —ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ ?

- ಅ) ರಾಜ್ಯದಲ್ಲಿ ಪ್ಲಾನ್ ಸ್ಕೀಂಗೆ ಸೇರಿದ ಶಾಲೆಗಳ ಸಂಖ್ಯೆ ಎಷ್ಟು ಮತ್ತು ಸದರಿ ಶಾಲೆಗಳಲ್ಲಿರುವ ಉಪಾಧ್ಯಾಯರುಗಳು ಹಾಗೂ ಇತರೆ ನೌಕರರುಗಳ ಸಂಖ್ಯೆ ಎಷ್ಟು ?
- ಆ) ಮೇಲ್ಕಂಡ ಉಪಾಧ್ಯಾಯರುಗಳಿಗೆ ಹಾಗೂ ನೌಕರರುಗಳಿಗೆ ಪ್ರತಿ ಸಲ ೩-೪ ತಿಂಗಳಿಗೊಮ್ಮೆ ಸಂಬಳ ನೀಡಲಾಗುತ್ತಿರುವುದಕ್ಕೆ ಕಾರಣಗಳೇನು ಮತ್ತು ಈ ತೊಂದರೆ ನಿವಾರಿಸಲು ಯಾವ ಕ್ರಮಕ್ಕೆ ಗೊಳ್ಳಲಾಗಿದೆ.
- ಇ) ಈ ಸ್ಕೀಂನ ಅವಧಿಯು ಎಲ್ಲಿಯವರೆಗೆ ಇದೆ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

- ಅ) ರಾಜ್ಯದಲ್ಲಿ ಪ್ಲಾನ್ ಸ್ಕೀಂಮನಲ್ಲಿ ಬರುವ ಶಾಲೆಗಳು ೨೩೬
ಉಪಾಧ್ಯಾಯರುಗಳ ಸಂಖ್ಯೆ ೧೫೬೭ | ೨೫೦
ಇತರೆ ನೌಕರರ ಸಂಖ್ಯೆ ೬೪೩
- ಆ) ಸರ್ಕಾರದಿಂದ ಸುಮಾರು ಐದು ತಿಂಗಳಿಗೆ ಸಾಕಾಗುವಷ್ಟು ಹಣವನ್ನು ಒದಗಿಸಲಾಗಿದೆ ಯಾವುದೇ ಕಾರಣದಿಂದ ವಿಳಂಬ ಮಾಡದೆ ಕೂಡಲೇ ಬಿಡುಗಡೆ ಮಾಡಲು ಆದೇಶ ನೀಡಲಾಗಿದೆ.
- ಇ) ಆರನೇಯ ಯೋಜನೆ ಅವಧಿಯು ಕೊನೆಯವರೆಗೆ ಅಂದರೆ ೩೧-೩-೧೯೮೫ರ ವರೆಗೆ.

ಶ್ರೀ ಎಂ. ಆನಂದರಾವ್.—ಅಧ್ಯಕ್ಷರೇ, ಈ ಬಗ್ಗೆ ಕೇಂದ್ರದ ವಾರ್ಷಿಕ ಅನುದಾನದ ಹಣ ಎಷ್ಟು ? ಈ ಒಂದು ಸ್ಕೀಮ್ ಮುಗಿದ ಮೇಲೆ ಇವರಿಗೆ ಇತರೇ ಸರ್ಕಾರಿ ನೌಕರರಿಗೆ ಸಿಗುವ ಹಾಗೆ ಎಲ್ಲಾ ಸೌಲಭ್ಯಗಳು ಸಿಗುತ್ತದೆಯೇ ?

ಶ್ರೀ ಬಿ. ರಾಜಯ್ಯ.—ತಾವು ಕೇಳಿರುವ ಮೊತ್ತದ ಬಗ್ಗೆ ಅಂಕಿ ಅಂಕ ನನ್ನ ಹತ್ತಿರ ಇರುವ ಕಾಗದ ಪತ್ರಗಳಿಂದ ಸಿಗುತ್ತಿಲ್ಲ. ಅದನ್ನು ಬೇಕಾದರೆ ತರಿಸಿ ಕೊಡುತ್ತೇನೆ. ಈ ಯೋಜನೆ ಆದ ಮೇಲೆ ಕೂಡಾ ಇವರನ್ನು ನಮ್ಮ ಸರ್ಕಾರಿ ನೌಕರರಂತೆ ಮುಂದುವರಿಸಿಕೊಂಡು ಹೋಗುವುದಕ್ಕೆ ಅವಕಾಶ ಮಾಡಿಕೊಂಡಿದ್ದೇವೆ.

ವಿಷಯ.—ಕನಕಪುರ ರೂರಲ್ ಕಾಲೇಜಿನ ವ್ಯವಸ್ಥಾಪಕರ ವಿರುದ್ಧ ಅರ್ಪಿಸಲಾದ ಮನವಿಗಳು.

೩೪೫ ಕೆ. ಜಿ. ಶ್ರೀನಿವಾಸಮೂರ್ತಿ (ಕನಕಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ ?

- (ಅ) ಕನಕಪುರ ರೂರಲ್ ಕಾಲೇಜಿನ ಪ್ರಾಧ್ಯಾಪಕರು ಅಲ್ಲಿಯ ವ್ಯವಸ್ಥಾಪಕರ ವಿರುದ್ಧ ಕ್ರಮ ತೆಗೆದುಕೊಳ್ಳಲು ಮನವಿ ಸಲ್ಲಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;
- (ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದ ನಿಲುವೇನು ಮತ್ತು ಯಾವ ಯಾವ ಕ್ರಮಗಳನ್ನು ತೆಗೆದು ಕೊಂಡಿದ್ದಾರೆ ?